



TRIBUNAL GHALL-INVESTIGAZZJONI TA` INGUSTIZZJI

IMHALLEF

ONOR. C. FARRUGIA SACCO B.A., LL.D.

Rikors Numru: 610/97

Carlo Cremona

vs

Kalaxlokk Construction

Company Limited u

Dipartiment tax-Xogholijiet

Pubblici

Illum 11 ta' Lulju, 2002

It-Tribunal,

RIKORS:

Ra r-rikors li permezz tieghu r-rikorrent semma illi bejn id-9 ta' Mejju 1987 u l-15 ta' Mejju 1995, u b'mod aktar preciz fi jew ghall-habta ta' l-1989 huwa soffra ingustizzja f'li inghata 'transfer'.

Illi l-fatti tal-kaz kienu fil-qosor kif gej:-

1. Ir-rikorrent kien ilu jahdem mal-Kumpanija intimata ghal madwar hdax-il sena u kien jokkupa l-grad ta' Supervisor b'responsabilita' ta' madwar tmintax (18)-il haddiem.
2. Fl-1989, ir-rikorrent gie trasferit lura mad-Dipartiment tax-Xogholijiet, u b'konsegwenza t'hekk, huwa tilef l-allowances li kellu meta kien ghadu jahdem mal-Kumpanija intimata, kif ukoll il-grad ta' Supervisor.
3. Tul is-snin illi kien jahdem mad-Dipartiment tax-Xogholijiet, ir-rikorrent kien applika bosta drabi ghal-promozzjonijiet. Hu pero' gie dejjem maqbuz sahsitra minn impjegati illi kellhom inqas esperjenza minnu. Dan minbarra l-fatt illi meta f'okkazjoni partikolari huwa kien gie avzat illi sejjer jigi trasferit ghal mal-Malta International Airport Limited, u rraporta ghax-xoghol ma' din il-Kumpanija, huwa kien gie immedjatement infurmat illi d-dokumentazzjoni rigward it-transfer qatt ma giet mibghuta lill-istess Kumpanija, u ghalhekk, kellu jerga jirritorna ghax-xoghol mad-Dipartiment tax-Xogholijiet, fejn ghadu jahdem.
4. Ta' min josserva illi fl-1989 ir-rikorrent kien fetah kawza Kostituzzjonali kontra l-Ministru tal-Infrastruttura (vide Carlo Cremona v. Ministru tal-Infrastruttura et. Prim Awla 19/5/89, Appell Kostituzzjonali 9/11/89) minhabba xi eghlieqi tar-rikorrent li kienu gew esproprjati lillu minhabba l-progett tal-Power Station gewwa Delimara. Dan il-kaz kien qajjem dibattitu shih kontra d-decizjoni tal-Gvern illi jibni l-Power Station gewwa Delimara, u

kien inghata prominenza fil-gurnali (vide Sunday Times, Page Thirteen, 10/12/89).

5. Minhabba din l-ingustizzja, ir-rikorrent soffra u ghadu jsofri danni finanzjarji minhabba l-fatt illi huwa gie trasferit mad-Dipartiment tax-Xogholijiet minghajr ebda raguni valida u ghaldaqstant tilef il-beneficceji kollha li kellu meta kien ghadu impjegat mal-Kumpanija intimata, u ma inghata l-ebda promozzjoni illi huwa kien jimmeritah minn mindu rega beda jahdem mad-Dipartiment tax-Xogholijiet.

6. Illi huwa kien bi hsiebu jgib biex isostni l-ilment tieghu li-xhieda murija fl-elenku anness li jindika ghar-rigward ta' kull xhud dawk il-fatti li r-rikorrent kien bi hsiebu jgib prova dwarhom bix-xhieda tieghu.

Ghaldaqstant, ir-rikorrent talab lil dan it-Tribunal li jisma' u jiddeciedi dwar dan l-ilment skond l-Att ta' l-1997 dwar it-Tribunal ghall-Investigazzjoni ta' Ingustizzji, u li jinghata rimedju billi jigi ordnat li jithallas kumpens f'ammont ta' mhux aktar minn Lm5,000, u dana taht kull provediment xieraq u opportun li joghgbu jaghti dan it-Tribunal.

Ra l-lista tax-xhieda tar-rikorrent.

ECCEZZJONIJIET:

Ra r-risposta tad-Direttur Generali tax-Xogholijiet li eccepixxa:-

1. Illi r-rikorrent kien gie attaccjat fil-grad ta' Apprentice Building Tradesman b'effett mit-23 ta' Gunju 1976. Hu kien gie promoss ghal grad ta' Stone Dresser fit-2 ta' Novembru 1979. Fis-6 ta' Novembru 1981 hu lahaq il-grad ta' Building Tradesman I. Fl-1 ta' Jannar 1991 permezz tar-Riforma li sehhet fis-Settur Pubbliku, ir-rikorrent kien gie assimilat fil-grad ta' Operative, kariga li ghdu jgawdi sal-lum.

2. Illi r-rikorrent kien gie sekondat ma' Kalaxlokk b'effett mis-6 ta' Ottubru 1981. Hu kien gie mibghut lura fi hdan id-Dipartiment tax-Xogholijiet b'effett mill-14 ta' Awissu 1989.

3. Illi fil-perjodu in kwistjoni, id-Dipartiment tax-Xogholijiet hareg zewg sejhiet li kienu jappartjenu ghar-rikorrent. Dawn kienu kif segwenti:

i. Sejha Numru 130/88 datata 28 ta' Novembru 1988. Ir-rikorrent naqas li japplika ghal din is-sejha.

ii. Sejha Numru 37/92 datata 5 ta' Mejju 1992. Ir-rikorrent applika ghal din is-sejha u nghata numru 1596 bhala n-numru ta' referenza. Izda sussegwentement din is-sejha twaqqfet minhabba li kienet diehla fis-sehh ir-Riforma.

Ra l-lista tax-xhieda u dokumenti prezentati mir-rikorrent.

Ra r-risposta tas-socjeta` Kalaxlokk Co. Ltd. li eccepjet:

1. Illi r-rikors sar kontra Kalaxlokk Construction Company Limited, kumpanija li sa fejn taf is-socjeta` intimata, qatt ma ezistiet. Ghalhekk ghandha ssir id-debita korrezzjoni fl-okkju.

Il-Kalaxlokk Company limited eccepjet:

1. Illi dan it-Tribunal ma ghandux gurdizzjoni biex jiddeciedi dwar it-talba tar-rikorrent fir-rigward ta' l-esponent, stante li l-ilment tar-rikorrent ma jinkwadrx ruhhu fl-artikolu 6 ta' l-Att VIII ta' l-1997. Infatti l-allegazzjonijiet tar-rikorrent fir-rigward tal-esponent ma jinkwadrx rwiehhom fl-ebda wiehed mill-paragrafi (a) sa (e) ta' l-ewwel subinciz ta' l-imsemmi artikolu 6. Ir-rikorrent jallega li sofra ingustizzja billi gie trasferit minn fuq il-post tax-xoghol tieghu. Huwa car li din l-allegazzjoni ma taqax taht l-ebda wiehed mill-paragrafi (c) sa (e) tal-imsemmi subinciz. L-allegazzjoni tar-rikorrent l-anqas ma tinkwadra ruhha la taht il-paragrafu (a) u l-anqas taht il-paragrafu (b) ta' l-imsemmi subinciz (1) tal-artikolu 6 tal-Att in kwistjoni.

2. Il-paragrafu (a) infatti jitkellem dwar hatriet, promozzjonijiet jew trasferimenti ta' ufficjali pubblici. Skond l-artikolu 2 tal-Att in kwistjoni, "ufficjal publiku" ghandha l-istess tifsir kif moghti lilha bl-artikolu 124 tal-Kostituzzjoni. Ma jistax ikun hemm dubju li r-rikorrent kien ufficjal publiku u dan ghax hu kien impjegat mill-gvern mad-Dipartiment tax-Xogholijiet Pubblici. L-anqas ma jista' jkun hemm dubju li r-rikorrent baqa' hekk impjegat anke meta huwa kien sekondat ma' Kalaxlokk Company Limited. Ir-rikorrent qatt u fl-ebda mument ma kien

impjegat tas-socjeta` intimata: il-fatt li r-rikorrent gie sekondat minn mad-Dipartiment tax-Xogholijiet Pubblici ghal ma' Kalaxlokk Company Limited ma jfissirx li b'hekk ir-rikorrent sar l-impjegat ta' din il-kumpanija. Huwa ovvju li socjeta' kummercjali, anke jekk il-Gvern ikollu 'shareholding' sostanzjali fiha, qatt ma tista tkun f'pozizzjoni li taghti 'trasferiment' lill-ufficjal pubbliku u li ghalhekk l-ilment tar-rikorrent ma jinkwadrx ruhu taht dan il-paragrafu.

3. Similment, l-ilment tar-rikorrent ma jistax jinkwadra ruhu taht il-paragrafu (b) ghax kif diga gie spjegat iktar 'il fuq r-rikorrent qatt ma kien impjegat ta' Kalaxlokk Company Limited u ghalhekk qatt ma seta jinghata transfer mill-esponent.

4. Ghandu jinghad ukoll hawnhekk li r-rikorrent qatt ma gie 'trasferit' kif qed jallega. Dak li sehh kien li s-secondment tieghu ma' Kalaxlokk Company Limited gie terminat. Dan zgur li ma jistax jitqies bhala 'trasferiment'. Ghalhekk, l-agir li qed jilmenta minnu r-rikorrent zgur li ma jinkwadrx ruhhu la taht paragrafu (a) u lanqas taht paragrafu (b) ta' l-imsemmi artikolu ghax terminazzjoni ta' secondment ma hiex kontemplata fl-ebda wiehed minn dawn iz-zewg paragrafi.

5. Illi galadarba l-ilment tar-rikorrent ma jinkwadrx ruhu taht l-ebda wiehed mill-paragrafi (a) sa (e) tas-subinciz wiehed (1) tal-artikolu 6 tal-Att in kwistjoni, dan it-Tribunal mhux kompetenti biex jikkonsidra l-ilment tar-rikorrent fir-rigward ta' l-esponent u

ghalhekk it-talbiet kollha tar-rikorrent kontra l-esponent ghandhom jigu michuda bl-ispejjez.

6. Illi nkwantu ghall-allegazzjonijiet tar-rikorrent li fiz-
zmien li kien jahdem mad-Dipartiment tax-Xogholijiet Pubblici, hu
ma nghatax promozzjonijiet, l-esponent zgur li mhux illegittimu
kontradittur u ghalhekk ghandu jigi liberat mill-osservanza tal-
gudizzju, bl-ispejjez.

7. Illi subordinatament u minghajr pregudizzju ghal dak li
diga ntqal, fil-mertu, ma saret l-ebda ngustizzja mar-rikorrent. Dan
qed jinghad minhabba s-segweni ragunijiet.

a) Ghalkemm ir-rikorrent jallega li hu kien trasferit ma'
Kalaxlokk Compny Ltd., dan mhux ezatt. Ir-rikorrent kien
sempliciment sekondat ma' l-imsemmija socjeta. Min-natura
tieghu stess, secondment huwa arrangament ta' natura temporanja
li jirrifletti esigenzi partikolari ta' xoghol. Secondment qatt ma
huwa arrangament permanenti. Ir-rikorrent kien jaf jew kien
imissu jaf, allura, li Kalaxlokk Company Ltd. ma kelliex bzonn is-
servizzi tieghu permanentament u li kien ser jasal zmien meta kien
ser imur lura ghax-xoghol normali tieghu mad-Dipartiment tax-
Xogholijiet Pubblici. Ghalhekk ir-rikorrent ma jistax issa
jargumenta li t-tmiem tas-secondment tieghu minn ma' Kalaxlokk
Company Ltd. jammonta ghal 'trasferiment' u wisq inqas ghal
'trasferiment ingust', speċjalment meta s-secondment temporanju
tieghu kien tawwal ghal hdax-il sena.

b) Inkwantu ghall-allegazzjoni tar-rikorrent li t-tmiem tas-secondment tieghu sar b'mottiv politiku, jinkombi fuq ir-rikorrent li jipprova dak li qed jallega. Inoltre, ghandu jigi rilevat li mill-1988 sal-lum, il-haddiema nvoluti fil-progett tal-bini tal-Freeport naqsu minn izjed minn elf u sitt mitt(1600) bniedem f'April ta' l-1987 ghal anqas minn hames mija (500). Meta wiehed jiehu kont ta' dan il-fatt, l-allegazzjoni tar-rikorrent li s-secondment tieghu gie terminat minhabba mottiv politiku zgur li ma tistax treggi. Il-fatti juru l-verita` u l-verita` hi li l-kumpanija rrealizzat li kellha workforce (bejn impjegati u haddiema sekondati maghha minn mal-Gvern) iktar milli kellha bzonn u ghalhekk ddecidiet li bil-mod il-mod tnaqqas il-workforce taghha skond il-htigijiet tax-xoghol.

c) Ir-rikorrent jilmenta li fiz-zmien meta hu kien sekondat ma' Kalaxlokk, hu kien jircievi allowances u kellu l-grad ta' supervisor u li b'konsegwenza tat-tmiem tas-secondment tieghu hu sofra telf finanzjarju ghax tilef l-imsemmija allowances u l-grad ta' supervisor. Pero`, jekk ir-rikorrent kien qed jircievi xi allowance waqt li kien sekondat mas-socjeta` intimata, dan jista jigi attribwit biss ghall-fatt li r-rikorrent kien qed jahdem taht kundizzjonijiet differenti minn dawk li kien jahdem fihom mad-Dipartiment tax-Xogholijiet Pubblici. Isegwi ghalhekk, li r-rikorrent ma kellu l-ebda dritt sagrosant li jibqa' jircievi l-imsemmija allowance ghal dejjem. Is-secondment kien temporanju u r-rikorrent kien jaf li meta s-secondment jigi fi tmiemu l-allowances li hu kien qed jircievi minhabba s-secondment tieghu kellhom jigu fi tmiemhom ukoll.

d) Ir-rikorrent jilmenta li ma kien hemm l-‘ebda raguni valida’ ghal ‘trasferiment’ tieghu lura mad-Dipartiment tax-Xogholijiet Pubblici. Bir-rispett kollu, l-esponent jissottometti li r-rikorrent qed jikkonfondi ‘secondment’ ma’ ‘impjieg permanenti’. Ir-rikorrent mhux qed jifhem li hu ma giex trasferit izda sempliciment spiccalu s-secondment tieghu ma’ Kalaxlokk Company Limited u li biex jigi tterminat secondment ma hemmx bzonn ‘raguni valida’ ghax min-natura tieghu stess secondment huwa temporanju. Hawnhekk ma ahniex qed nitkellmu fuq terminazzjoni ta’ impjieg permanenti izda fuq terminazzjoni ta’ secondment temporanju.

8. Illi ghal dawn ir-ragunijiet jidher car li r-rikorrent ma soffra l-ebda ingustizzja meta s-secondment tieghu ma’ Kalaxlokk Company Limited gie terminat u ghalhekk it-talba tar-rikorrent ghandha tigi michuda bl-ispejjez.

Ra l-lista tax-xhieda prezentata mill-intimat.

Ra l-atti kollha tal-kawza.

Sema’ lix-xhieda bil-gurament.

Sema’ l-abili difensuri.

PROVI:

Ikkunsidra

Illi ghalhekk jirrizulta illi r-rikors li ghamel ir-rikorrent fil-konfront ta' l-intimati jirrigwardja diversi aspetti. L-ewwel wiehed huwa li fl-1989 hu gie trasferit lura mad-Dipartiment tax-Xogholijiet. It-tieni aspekt ta' l-ilment huwa illi r-rikorrent ma inghatax promozzjonijiet. It-tielet aspekt huwa illi kien gie avzat li kien ser jigi trasferit il-Malta International Airport Ltd izda dan it-transfer ma sarx.

Min naha tad-Dipartiment tax-Xogholijiet Pubblici, id-Direttur Generali tad-Dipartiment tax-Xogholijiet isostni li kien hemm sejha numru 130/88 datata 28 ta' Ottubru 1988 li r-rikorrent naqas li japplika ghalha u sejha 37/92 datata 5 ta' Mejju 1992 li r-rikorrent applika ghalha izda sussegwentement din is-sejha twaqfet minhabba li kienet diehla fis-sehh ir-riforma.

Min naha tal-kumpanija Kalaxlokk sostniet l-ewwelnett l-inkompetenza tat-Tribunal "ratione materie". Sostniet illi l-fatt li r-rikorrent gie trasferit mal-kumpanija intimata ma jfissirx li b'hekk ir-rikorrent sar impjegat ta' din il-kumpanija. Sostniet ukoll proprjament li r-rikorrent mhux gie moghti transfer lura izda t-trasferiment tieghu gie terminat.

Ir-rikorrent ipprezenta affidavit fejn semma li kien jahdem mal-Kumpanija intimata ghal madwar hdax-il sena u kien jokkupa l-grad ta' Supervisor b'responsabilita' ta' madwar 18-il haddiem. Fl-1989 kein gie trasferit lura mad-Dipartiment tax-Xogholijiet u b'konsegwenza t'hekk tlift allowances li kellu meta kien ghadu jahdem mal-Kumpanija. Precedentement hu kien jahdem mad-

Dipartiment tax-Xogholijiet u kien applika bosta drabi għall-promozzjonijiet. Hu sostna li gie maqbuz minn impjegati illi kellhom anqas esperjenza minnu. Semma wkoll li f'okkazzjoni partikolari kien gie avzat illi ser jigi trasferit għal Malta International Airport Ltd u rraporta għax-xoghol ma' din il-Kumpanija, izda gie immedjatament infurmat illi d-dokumentazzjoni rigward it-transfer qatt ma giet mibghuta lill-istess kumpanija u għalhekk kellu jirritorna lura għax-xoghol mad-Dipartiment tax-Xogholijiet.

In kontro-ezami semma li kien hemm hafna haddiema li kienu jahdmu mal-Public Works u li kienu sekondati mal-Kalaxlokk Co Ltd u li effettivament dawn spicaw lura mal-Public Works. Izda li fil-fatt il-mod kif gara dan kien illi kien hemm hafna li gew trasferiti warajh mhux qablu.

Xehed Emanuel Cortis Principal fil-Human Resources Section tad-Dipartiment tax-Xogholijiet Pubblici li kkonferma r-risposta pprezentat mid-Direttur Generali tax-Xogholijiet Pubblici.

Gie pprezentat affidavit ta' Edwin Mamo Manager Amministrattiv mal-Kumpanija Kalaxlokk li semma li din il-kumpanija giet imwaqqfa f'April 1986 billi gew amalgamati l-kumpaniji Xlokk Construction u Kalafrana Construction. L-iskop li għalih giet imwaqqfa l-kumpanija kien biex isir il-Freeport. Dak iz-zmien bejn haddiema tal-kumpanija u ohrajn kienu sekondati minn mal-Gvern madwar 1910 haddiem. Dawk il-haddiema kienu thallew fil-grad li kellhom mal-kumpanija msemmija u bejn haddiema li

spiccaw ghax irrizenjaw u haddiema li kienu sekondati u gie tterminat is-sekondment tagghom sa Dicembru 1992 kien baqa' 700 haddiem. Hargu wkoll zewg skemi ta' irtirar kmieni u llum baqa' 135 haddiem.

Ir-rikorrent qatt ma kien impjegat tal-Kumpanija izda kien sekondat minn mal-Gvern ghal mal-kumpanija Xlokk Construction fl-1 ta' Novembru 1981 u kellu l-grad ta' Stone Dresser. Fit-22 ta' Novembru 1982 kien gie moghti l-grad ta' Supervisor u fl-1 ta' Novembru 1984 gie moghti Higher Grade Allowance.

F'Dicembru 1986 kien gie deciz mill-Bord tad-Direturi li kellhom jitnaqqsu l-haddiema u fil-fatt fit-2 ta' Jannar 1987 kien gie mibghut lura mal-Gvern arkitett u ftit wara Senior Officer, Technical Officer u Manager. It-terminazzjoni tas-sekondment tal-haddiema tal-Gvern, kienet issir skond il-bzonnijiet tal-kumpanija u ghal ebda raguni ohra. Haddiema li kienu sekondati minn mal-Gvern ma kienux japplikaw biex isiru haddiema tal-Kumpanija Kalaxlokk. In-numru ta' haddiema kien baqa' jitnaqqas b'mod konsistenti. Ir-rikorrent messu wara 126 impjegat iehor. Huwa fil-fatt intbaghat lura mal-Gvern fl-14 ta' Awissu 1989 flimkien ma' zewg 'chargehands' ohra.

KONKLUZJONIJIET:

Illi ghalhekk l-ewwel ilment tar-rikorrent huwa dwar it-transfer li sar fl-1989 mill-kumpanija Kalaxlokk ghad-Dipartiment tax-Xogholijiet Pubblici. Is-socjeta` Kalaxlokk eccepjet l-inkompetenza tat-Tribunal "ratione materiae". Fil-kawza deciza

mit-Tribunal fl-1 ta' Novembru, 2000 fl-ismijiet John Borg vs Kalaxlokk Company Limited intqal:

“Izda hawn wiehed irid jezamina jekk meta persuna tkun seconded u dan is-secondment jispicca, dan hu terminazzjoni jew trasferiment? Strettament is-secondment ikun spicca u ghalhekk wiehed irid jasal ghal fatt li hemm terminazzjoni ta' secondment. Izda hawn il-gudikant ghandu l-obbligu li jara jekk fil-*mens legis* dan hux il-kaz. Meta l-legislatur ikkwalifika x'jaqa' fil-kompetenza tat-Tribunal kien qiegħed idahhal certu kazijiet u mhux ohrajn u infatti t-terminazzjoni giet imhollija barra anke minhabba l-fatt li terminazzjoni hija trattata direttament taht ligi ohra. Izda f'dan il-kaz ma hemmx terminazzjoni ta' impieg tant li r-rikorrent ma spiccx unemployed. Zgur li f'dan il-kaz ir-rikorrent ma setax imur quddiem it-Tribunal għar-Relazzjonijiet Industrijali biex jilmenta dwar il-kaz tiegħu għax-terminazzjoni ta' impieg ma hemmx. Li hemm huwa li minflok li r-rikorrent baqa' assenjat doveri mal-Kumpanija spicca lura f'dipartiment, u cioe' għal fini ta' l-Att VIII tal-1997 gie trasferit lura. Għalhekk il-kaz jibqa' ta' kompetenza tat-Tribunal.

Għal dawn il-motivi, jichad l-eccezzjoni sollevata mill-Kalaxlokk Company Limited.”

Dwar dak li s-socjeta` Kalaxlokk issottomettiet fir-risposta tagħha li r-rikorrent mhux impjegat tal-kumpanija izda biss sekondat il-

Kap. 394 xorta wahda japplika fil-kaz taghha minhabba li l-Att VIII tal-1997 jiddefinixxi x' inhuwa korp imwaqqaf b' ligi ghall-iskop tal-Att in kwistjoni u certament is-socjeta` intimata taqa' f' dawn il-parametri.

Fil-mertu inghad minn naha tal-kumpanija li r-rikorrent kien biss sekondati u mhux impjegat u li numru kbir ta' persuni li kienu sekondati kienu qieghedin jigu mibghutin lura minhabba li l-kumpanija intimata kienet mgħobbija b' impjegati zejda. Mill-provi rrizulta li dan il-fatt huwa veru izda rrizulta li r-rikorrent kien il-126 impjegat li ntbaghat lura. Raguni mis-socjeta` intimata ghaliex ir-rikorrent intbaghat f' dak l-istadju u mhux aktar tard lura ma ngħatatx u għalhekk jidher car li r-rikorrent kien wiehed minn ta' l-ewwel grupp li ntbaghat lura. Infatti rrizulta li kien gie trasferit lura fl-1989. Il-kumpanija intimata helset facilment mir-responsabbiltajiet billi tghid li kien hemm numru zejjed u b' ebda mod ma tat ir-ragunijiet ghaliex ir-rikorrent kien wiehed li ntbaghat relattivament fil-bidu lura. Jekk stess kien hemm raguni valida għal din id-decizjoni din ma waslitx quddiem it-Tribunal u għalhekk taht dan l-aspett għalkemm it-Tribunal isib li r-rikorrent seta' jintbaghat lura xorta wahda s-socjeta` intimata jew mingħajr raguni valida bagħatet lir-rikorrent fi stadju avanzat jew ma spjegatx ir-raguni ghaliex intbaghat kmieni. Kawza ta' dan ir-rikorrent tilef numru ta' beneficcji u t-Tribunal ihoss li l-kumpanija intimata għandha tati kumpens lir-rikorrent ta' Lm1000.

It-tieni aspekt tal-ilment huwa li r-rikorrent ma ngħatax promozzjonijiet izda ma rrizultax la mir-rikors u anqas mill-

affidavit tar-rikorrent ghal liema promozzjoni qieghed jindika direttament. Mill-provi tad-Direttur Generali tax-Xogholijiet irrizulta li fil-perjodu in kwistjoni kienu hargu zewg sejhiet li kienu jappartjenu ghar-rikorrent u cioe` s-sejha numru 130 tal-1988 datata 28 ta' Novembru 1988 u s-sejha 37 tal-1992 datata 5 ta' Mejju 1992. Ir-rikorrent naqas li japplika ghall-ewwel sejha u ghalhekk it-Tribunal m' ghandux aktar xi jghid taht dan l-aspett. Dwar is-sejha 37 tal-1992 din is-sejha kienet twaqqfet minhabba li kienet diehla fis-sehh ir-riforma. Illi dan it-Tribunal jaghmel referenza ghal dak li qal fil-kawza fl-ismijiet Alfred Zammit vs Direttur tax-Xogholijiet Pubblici deciza minn dan it-Tribunal fis-17 ta' Marzu, 1999 fejn insibu:

“Paul Scicluna - Ufficjal Esekuttiv fil-Personnel Section Works Division...semma li “Dwar il-promozzjonijiet li kien applika ghalihom ir-rikorrent bejn l-1987 u 1995 nghid illi applika ghal sejha wahda biss li kienet cirkolari numru 38/92 datata 6 ta` Mejju tal-istess sena. Dwar ir-rizultat ta` din is-sejha ghandi nghid li l-process kien twaqqaf minhabba li kienet diehla fis-sehh ir-riforma fis-Settur Pubbliku u ghaldaqstant ma sar hadd.

Din twaqqfet minhabba r-riforma fis-Settur Pubbliku li kienet sejra tigi attwata... Irrizulta wkoll li ghalkemm kienet harget applikazzjoni in segwitu tac-Cirkolari 38/92 li pero' l-process kien twaqqaf minhabba li kienet diehla fis-sehh ir-riforma fis-Settur Pubbliku u ghaldaqstant ma sar hadd...

Illi minn dan kollu t-Tribunal ma jsib ebda ingustizzja b'konsegwenza ta' xi distinzjoni, eskluzzjoni jew preferenza indebita li tkun saret jew inghatat bi hsara ghaliha...Ma giex pruvat li saru xi nies ohra b'seniority anqas u bi kwalifiki anqas waqt li r-rikorrent ma sarx. Ir-rikorrent ma semma lil hadd li sar meta hu ma sarx. Ma irrizultat ebda distinzjoni, eskluzzjoni jew preferenza indebita. Lanqas il-fatt li c-Cirkolari giet irtirata ma tista' titqies hekk ghax fil-fatt din zgur li ma kinitx diretta kontra r-rikorrent in partikolari. Din kienet irtirata minhabba li kienet ser tidhol ir-riforma.”

Ara f'dan is-sens ukoll David Burke vs Dipartiment tax-Xogholijiet Pubblici 3/11/99 u Mario Spiteri vs Dipartiment tax-Xogholijiet Pubblici 9/11/99, u Genovese John vs Direttur Public Works Department 30/11/99.

Ghalhekk it-Tribunal ma jsibx l-ilment gustifikat, u jilqa' l-eccezzjoni tal-intimat.”

Ghall-istess motivi ma jistax ikun li t-talba tar-rikorrent ghall-promozzjoni tigi milqugha u ghalhekk jilqa' l-eccezzjoni tad-Direttur Generali tax-Xogholijiet.

Fl-ahhar ir-rikorrent ilmenta mill-fatt li kien sejjer jigi trasferit mal-Malta International Airport Limited u kollox waqaf. Izda hawn ukoll ir-rikorrent ma tax dettalji sufficjenti. Ukoll ma rrizultax mix-xhieda tar-rikorrent stess jekk dan kienx secondment.

Dokumenti ma pproduciex u ghalhekk fil-fehema tat-Tribunal dan l-ilment mhux gustifikat.

Peress li ghalhekk isib l-ilment dwar il-fatt li rritorna lira d-Dipartiment tax-Xogohlijiet Pubblici gustifikat, u peress li ma jistax f'dan il-kaz jordna rimedju kompensattiv, it-Tribunal jirrikmanda li jsir hlas ta' kumpens ta' elf lira [LM1000] u dan minghand is-socjeta` Kalaxlokk Company Limited. It-talbiet l-ohra huma michuda.

Spejjez kontra s-socjeta` Kalaxlokk dwar l-ewwel ilment. Dwar it-talbiet l-ohra spejjez bla taxxa.